

## نقد و نظر

### ابحدود اللہ

تالیف : ابراہیم احمد الوقفی

ناشر : دارالعلم، ۶۲۳ آب پارہ مارکیٹ، اسلام آباد

کتابت، طباعت، کاغذ، پتہ، صفحات ۲۰۰ - قیمت ۳۵ روپے

یہ کتاب عربی زبان میں ہے اور اپنے موضوع میں نہایت واضح ہے۔ جیسا کہ اس کے نام سے ظاہر ہے، اس میں حدود اللہ کی تفصیل بیان کی گئی ہے اور بتایا گیا ہے کہ جو شخص ان جرائم کا ارتکاب کرتا ہے، شریعت اسلامی کی رو سے وہ کس سزا کا مستحق ہے۔ مثلاً اس میں فاضل صنف نے (۱) زنا (۲) قذف (۳) شراب (۴) چوری اور (۵) ارتداد کو موضوع بحث قرار دیا ہے اور ان سنگین جرائم کے سلسلے کی تمام تفصیلات بیان کی ہیں۔ پھر اس کے لیے شریعت نے جو سزا مقرر کی ہے، اس کے پس منظر کی وضاحت کی ہے۔ اس ضمن میں گواہوں کی گواہی کے بارے میں بھی بحث کی ہے۔

کتاب کے لائق مصنف جناب ابراہیم احمد الوقفی از سر لوئیو سٹی (مصر) میں علوم شرعیہ کی تدریس کے فرائض انجام دیتے ہیں اور کتاب کے مطالعہ سے پتا چلتا ہے کہ ان کے علم و مطالعہ کے حدود بہت وسیع ہیں۔ انھوں نے جس اسلوب سے مذکورہ سنگین جرائم کی سزا کے متعلق غور و خیال کیا ہے، وہ ان کے وسعت معلومات پر دلالت کرتا ہے۔

ہمارے اہل علم کو اس قسم کی کتابوں کا مطالعہ کرنا چاہیے تاکہ موجودہ حالات میں صحیح نقطہ نظر رکھنے میں کوئی دقت پیش نہ آئے۔

اس کتاب کی اشاعت پر ہم ”دارالعلم - اسلام آباد“ کے ناظم مولانا بشیر احمد کو مدیہ تبریک پیش ہیں، جنھوں نے اس بہترین کتاب کو بہت اہتمام کے ساتھ شائع کیا۔ کتاب جس طرح معنوی اعتبار